

shrI jaganmangala kAlI kavacham

bhairavyuvAcha -

kAlI pUjA shrutA nAtha bhAvAshcha vividhAh prabho |
idAnIm shrotum-icChAmi kavacham pUrva sUchitam || 1 ||

tvameva sharaNam nAtha trAhi mAm duhkha sankATat |
sarva duhkha prashamanam sarva pApa prANashanam || 2 ||

sarva siddhi pradam puNyam kavacham paramAdbhutam |
ato vai shrotum-icChAmi vada me karuNAnidhe || 3 ||

shrI bhairava uvAcha -

rahasyam shruNu vakShyAmi bhairavi prANa vallabhe |
shrI jaganmangalam nAma kavacham mantra vigraham || 4 ||

paThayitvA dhArayitvA trailokyam mohayet-kShaNAt |
nArAyaNopi yaddhRutvA nArI bhUtvA maheshwaram || 5 ||

yoginam kShobhamanayat yaddhRutvA cha raghUdvahah |
varadIptAm jaghAnaiva rAvANAdi-nishAcharAn || 6 ||

yasya prasAdAdIshopi trailokya vijayI prabhuh |
dhanAdhipah kuberopi suresho-bhUcChachI-patih |
evam cha sakalA devAh sarvasiddhi-shvarAh priye || 7 ||

om shrI jaganmangalasyAsya kavachasya ruShih shivah |
Chando-nuShTup devatA cha kAlIkA dakShiNerilA || 8 ||

jagatAm mohane duShTa vijaye bhukti-muktiShu |
yovidAkarShaNe chaiva viniyogah prakIrtitah || 9 ||

|| kavacha ||

shiro me kAlIkAm pAtu krlkAraikAkSharIparA |
krlm krlm krlm me lalATam cha kAlIkA khaDga-dhAriNI || 1 ||

hUm hUm pAtu netra-yugmam hrlm hrlm pAtu shruti dvayam |
dakShiNe kAlike pAtu ghrANayugmam maheshwari || 2 ||

krIm krIm krIm rasanAm pAtu hUm hUm pAtu kapolakam |
vadanam sakalam pAtu hrIm hrIm svAhA swarUpiNI || 3 ||

dvAvimshat-yakSharI skandhou mahAvidyA-khilapradA |
khaDga-munDa-dharA kAlI sarvAnga-mabhitovatu || 4 ||

krIm hUm hrIm tryakSharI pAtu chAmunDA hrudayam mama |
aim hUm Um aim stana dwandwam hrIm phaT svAhA kakutsthalam || 5 ||

aShTAKSharI mahAvidyA bhujou pAtu sakartruka |
krIm krIm hUm hUm hrIm hrIm pAtu karou ShaDakSharI mama || 6 ||

krIm nAbhi madhyadesham cha dakShiNe kAlikevatu |
krIm svAhA pAtu pruShTham cha kAlIkA sA dashAkSharI || 7 ||

krIm me guhyam sadApAtu kAlIkAyai namastatah |
saptAkSharI mahAvidyA sarva-tantreshu gopitA || 8 ||

hrIm hrIm dakShiNe kAlike hUm hUm pAtu kaTidvayam |
kAlI dashAkSharI-vidyA swAhAntA choru-yugmakam || 9 ||

om hrIm krIm mem svAhA pAtu jAnunI kAlIkA sadA |
kAlI hRunnAma-vidheyam chaturvarga-phalapradA || 10 ||

krIm hUm hrIm pAtu sA gulpham dakShiNe kAlikevatu |
krIm hUm hrIm svAhA padam pAtu chatur-dashAkSharI-mama || 11 ||

khaDga-munDa-dharA kAlI varadAbhaya-dhAriNI |
vidyAbhih sakalAbhih sA sarvAnga-mabhitovatu || 12 ||

kAlI kapAlinI kurulA kurukulla virodhinI |
vipachittA tatho-grogra-prabhA dlptA ghanatviShah || 13 ||

nIlA ghanA valAkA cha mAtrA mudrA mitA cha mAm |
etAh sarvAh khaDgadharA munDamAlA vibhUShaNA || 14 ||

rakShantu mAm digvidikShu brAhmI nArAyaNI tathA |
mAheswarI cha chAmunDA kaumArI chA parAjitA || 15 ||

vArAhI nArasimhI cha sarvAshrayati bhUShaNAh |
rakShantu svAyudher-dikShuh dashakam mAm yathA tathA || 16 ||

iti te kathitam divya kavacham param-Adbhutam |
shri jaganmangalam nAma mahA-mantrougha-vigraham || 17 ||

trailokyAkarShaNAm brahma-kavacham manmukhoditam |
guru pUjAm vidhAyAtha vidhivat-prapaThet-tatah || 18 ||

kavacham trihsakRudvApi yAvajgyAnam cha vA punah |
etacChatArdham-AvRutya trailokya vijayI bhavet || 19 ||

trailokyam kShobhayatyeva kavachasya prasAdatah |
mahAkavir-bhaven-mAsAt sarva-siddhIshvaro bhavet || 20 ||

puShpAnjalIn kAlIkA yai mUlenaiva paThet-sakrut |
shatavarSha-sahasrANAm pUjAyAh phalam-ApnuyAt || 21 ||

bhUrje vilikhitam chaitat svarNastham dhArayedyadi |
shikhAyAm dakShiNe bAhou kanThe vA dhArANAd-budhah || 22 ||

trailokyam mohayet-krodhAt trailokyam chUrNayet-kShANAt |
putravAn dhanavAn shrImAn nAnA-vidyAnidhir-bhavet || 23 ||

brahmAstrA-dInI shastrANi tadgAtra sparshavAt-tatah |
nAshamAyAnti sarvatra kavachasyAsya kIrtanAt || 24 ||

mrutavatsA cha yA nArI vandhyA vA mrutaputriNI |
kanThe vA vAmabAhou vA kavachasyAsya-dhArANAt || 25 ||

vahvapatyA jIvavat-sAbhavatyeva na samshayah |
na deyam parashiShyebhyo hyabhaktebhyo visheShatah || 26 ||

shiShyebhyo bhakti-yuktebhyo hyanyathA mrutyum-ApnuyAt |
sparshAmuddhUya kamalA vAgdevI mandire mukhe || 27 ||

poutrAntam sthairyamAsthAya nivasatyeva nishchitam |
idam kavachamagyAtvA yo japed-dakShakAlIkAm || 28 ||

shatalakSham prajaptvApi tasya vidyA na siddhayati |
sahasra-ghAtamApnoti sochirAn-mRutyumApnuyAt || 29 ||

japedAdou japedante saptavArANyanukramAt |
nodhrutya yatra kutrApi gopanIyam prayatnatah || 30 ||

likhitvA svarNapAtre vai pUjAkAle tu sAdhakah |
mUrdhnim dhAryam prayatnena vidyAratnam prapUjayet || 31 ||

|| iti shrI jaganmangala kavacham ||